

# አባላት “ኤርትራዊ ሃገራዊ ባይቶ ንደሞክራሲያዊ ለውጢ” ሰሜን አሜሪካ ነዚ ብሓደ ሸነኽ ጥራይ ተጻዊቡ ዘሎ ጉባኤ አይክንሳተፎን ኢና !!!!

ንአስታት ሸዱሽተ ዓመታት ብጽኑዕ ፖለቲካዊ እምነትን፣ መንፈስን፣ ወዕወዕ ሃገራዊ ስምዒትን፣ ብዙሕ ጻዕሪ ዘካየድናሉ ኤርትራዊ ሃገራዊ ባይቶ ንደሞክራሲያዊ ለውጢ (ኤሃባደሊ)፣ ካብ ብብግዜኡ ከጋጥሞ ዝጸንሐ ቅልውላዋት ንምውጻእ አባላት ባይቶ ሰሜን አሜሪካ ብወገና ዝተፈላለዩ ተባብሮታትን፣ ጻዕርታትን ብምክያድ ከነሓይሎን ከነደልድሎን ዘካየድናዮ ጻዕርታት፣ አቦመንበር ባይቶ፣ መትከላውን፣ ሕጋውን አሰራርሓ ብዝጠሓሰ አገባብ፣ አባላት መሪሕነት ባይቶ ዘይተጸምበርዎ ኢደወነናዊ ስጉምቲ ብምውሳድ፣ ምስ ንባይቶ ኣብዚ ቅልውላው እዚ ዝሸመሞ አቦመንበር አሰናዳዊት ሸማግላ ብምትሕባብርን፣ ምስ ኣብዝሓ ፖለቲካዊ ውድባት ኤርትራዊ ደሞክራሲያዊ ኪዳን (ኤደኪ/ኪዳን) ብምምኽኻርን፣ ንግንቦት 26, 2016፣ ካልኣይ ሃገራዊ ጉባኤ ክግበር ምዃኑ ንህዝቢ ኣወጁሎ።

አቐድም ኣቢሉ ኣብ ዝሓለፈ ዓመት መስከረም 10, 2015 ካብ 18 አባላት አባላት ባይቶ ሰሜን አሜሪካ፣ 13 አባላት ዝተሰማምዕሉ ውሳኔ፣ ንሃገራዊ ባይቶ መዋጽኦ ዝበልናዮ ርእይቶ-ሕጂ ህጹጽ ኣኼባ ባይቶ እምበር፣ ሃገራዊ ጉባኤ መፍትሒ ከምዘይኮነ ዝገልጽ ጽሑፍ (\*ጥብቆ ተመልከት) ልኡኸና። ንመልእኽትና፣ ዝኾነ ይኹን መልሲ ከይተዋህቦ ድማ፣ ኣብዝሓ ቁጽሪ ኣኪብና ኣለና፣ ክንውስን ከኣ ንኸእል ኢና ብማለት፣ ዝርዝር ኣብዝሓ ዝበሃል ኣስማት ከይተላእከ፣ ኣብ መንጎ ውራይ ናይሮቢ ዝያዳ ዓዚዝዎም ዝጸንሐ፣ አቦመንበር ባይቶን፣ አቦ መንበር አሰናዳኢት ሸማግላን ዝሃንደስዎ ጉባኤ ንምግባር ይሸባሸቡ ኣለው።

እዚ ኣብ ቦትኡ እናሃለወ ከሎ ከኣ፣ ኣብ ዞባና ምስጢራዊት ዘይንፈልግ ጉጅለ ብግዱሳት ኤርትራውያን እናተሰማዖት ንልዕሊ ስልሰተ ዓመት ዘይሕጋዊ ኣነባብራ ዝጸንሐ ሸማግላ፣ ዕላዊት ተሓጋጋዚት አሰናዳዊት ሸማግላ ኮይና ተመዚዛ ብመጋቢት 25, 2016 ጋዜጣዊ መግለጺ ብምውጻእ “ብኤርትራውያን ዝተመወለ” ዝብል ጭርሖ ኣልዒላ ካብ ህዝቢ (ኤርትራውያን ሰሜን አሜሪካ) ገንዘብ ከተዋጽእ ወፍሪ ጀሚራ ከምዘላ ርኢና። እዚ ዘንበቡ ብዙሓት ኤርትራውያን እናደወሉ ኩነታት ክሓቱና፣ ንሕና ከኣ ኩነታት ከነብርህን ካብ እንረባረብ፣ ሓደ መግለጺ ኣውጺእና ነቲ ነገር ንምዕጻው መሪጽናሎና።

ህዝቢ ኤርትራ ካብ ባይቶታት ኣብ ውሽጢ ኤርትራን፣ ኣብ ደገን ዝቐሙ ትካላት ኣብ መስርሕ ኣይተማህረን ክንብል ኣይንኸእልን። ካብ’ዞም ዘቐምናዮም ባይቶታት ይርባሕ ኣሎዶ? ሕጋዊ ሱታፌኦም/ተርኣምከ ይድለ’ዶ እንተበልና ግን ታሪኽ ንኸይድገም መምሃሪ ክኾኑና ዝኸእሉ ኣብነታት ኣይሰኣኑን ይኹኑ እምበር ራህዋ ዘምጽእሉ ትካላት ኮይኖም ኣይተረኽቡን። ካብ’ዚ ተማሂርና እውን ብዊንታን፣ ድፍኢትን ኪዳናዊ ሓይልታት ዘይኮነስ ብዝተሓተ መደብዕዮ ዝምራሕ ሓጺር ናይ ስምምዕ ሃገራዊ ቻርተር ዝውንን፣ ዝሰፍሐ ሓይልታት ናይ ህዝብና ዝጥርንፍ፣ ምዕቡል ትካል ክቐውም ንርኢ። ብወገና ኣብዚ ህዝብና ዘለዎ ጽንኩር ኩነታት፣ ንሕናባ ንሳቶም፣ እናበልና ነጋርዮ ዘይብልና ክንዋጠጥ፣ ሞራል ህዝብና ዘዳኽም ጌርና ስለ ዝረኣናዮ ብሕጽር ዝበለ መግለጺ፣ እዚ ንፈጻሚት ሸማግልኡን፣ ኣብዝሓ ተሳተፍቲ ጉባኤን፣ ሲቪክ ማሕበራትን፣ ወከልቲ ህዝብን፣ 7 ፖለቲካዊ ውድባትን ዘዋሰነ ሰሚናር መጋቢት 5 , 2016ን፣ ከምኡውን ክግበር ዝበሃል ዘሎ፣ ምናልባትውን ኪዳን ፊን ከምዘበሎም፣ ዝቐይርዎን፣ ናይ ግንቦት 26, 2016 ሃገራዊ ጉባኤን፣ ንዓና ዘዋሰነን፣ በሓትን፣ ዘይመትከላውን፣ ዘይሕጋውን ጉባኤ ስለ ዝኾነ ክንሳተፎ ከምዘይኮነና ንህዝቢ ብዕሊ ነፍልጥ።

ዓወት ንደሞክራሲያዊ ቃልሲ ህዝቢ ኤርትራ

ዝኸርን ክብርን ንስዑኣት  
ኣባላት ኤሃባደለ ሰሜን ኣመሪካ  
መጋቢት 29, 2016  
ክታም ኣባላት ባይቶ-ኤሃባደለ-ሰሜን ኣሜሪካ

1. ካሕሳይ ጉፍላ
2. ተኸላይ ኣብርሃ
3. ሃይለማርያም ተስፋይ
4. ክፍለዝጊ ገብረመድህን
5. መንግስትኣብ ተስፋ
6. ኢሳቕ የሕደጎ
7. ልዑል ዘውደ
8. መሓመድኑር ደጎል
9. ገብረህይወት ተወልደብርሃን

**\*ጥብቆ መወከሲ ሰነድ**  
**መስከረም 10, 2015 ካብ ሰሜን ኣመሪካ ንኣብ መንበርን ኣባላት ባይቶን ዝተላእከ ሰነድ ኣብ ታሕቲ ኣንብብ**

**ኤሃባደለ-ሰላ-መርገጽና ኣብ ህልዊ ኩነታት ኤርትራዊ ሃገራዊ ባይቶ ንደምክራሲያዊ ለውጢ**

ኣብ መጨረሻታ 2011 ዝተመስረተ ኩሉ ደላይ ለውጢ ዝበሃንን ንምዕዋቱ ኩሉ ዝተገብረሉን ኤርትራዊ ሃገራዊ ባይቶ ብሰንክቲ ኣብ ውሽጡ ክካየድ ዝጸንሐ ናይ መን ዓብላላ ህንጡይ ኣካይዳ ኣብዚ ሕጂ በጺሕዎ ዘሎ ደውታ ኣትዩ ከምዘሎ ዕግበትና እዩ። ሕጂውን እንተኾነ እቲ ግርጭት ኣብ መንጎ ፈጻሚ ቤት ጽሕፈትን፣ ኣሰናዳኢት ሽማግሌን፣ ተባሂሉ እኳ ይገለጽ እምበር እቲ ቀንዲ ግርጭት እቲ ባይቶ ካብ መጀምርትኡ ክሳብ ሕጂ ኣብ ዕንክሊል ከእትዎ ዝጸንሐ ኩነታት ዘይተቐየረ ምዃኑ ኢና ንግንዘብ። ብዛዕባዚ ኣብ ዝርዝር ምእታው እውን ንሕጂ ጠቓሚ ኮይኑ ኣይስምዓናን። ይኹን እምበር እቲ ግርጭት ኣብ መንጎ ኣሰናዳኢት ሽማግሌን፣ ፈጻሚ ቤት ጽሕፈትን ተባሂሉ ጥራሕ ከይሕጸር ስለ ዝመረጽና ኢና። ስለዝኾነ ድማ ሕጂውን ሓንሳብን ንመጨረሻታን ግዜ ይሓይሽ ዝበልጥዮ ኩሉ ጌርና ነቲ ኩልና ዝበሃግናዮ ባይቶ ንክድሕን ካብ ዘለና ድሌት እነሆ እዚ ዝስዕብ ሓሳባት ነቕርብ።

- 1- ካልኣይ ሃገራዊ ጉባኤ ኤሃባደለ ኣብ 2013 መጨረሻታ ክተኣናገድ ዝግበኦ እነሆ ድሕሪ ኣርባዕተ ዓመት እውን ክጋባእ ኣይከኣለን። ስለዚ ንኹላትና ኣባላት ባይቶ ከነፀውቶ እንደሊ ፖለቲካዊ ዕላማታት ገና ህያው ስለ ዝኾነ ደኣ እምበር ብሕጋዊ ሽነኻቱ ካብቲ ሕገ-ህንጻና ዘፍቅዶ ስለ ዝወጸእና ሕጋውነት መሰረት ጌርጋ ኣብ ክመጽእ ዝኸእል ፍታሕ ኣይንርእን።
- 2- ነቲ ኩላትና ዘጽደቕናዮን ብኡ ንኸንምእዘዝ ዝተሰማማዕናሉን ሕጊ፣ እቲ ንኹላትና ዝጠምረና ፖለቲካዊ እምነትና ስለ ዝኾነ ሕጂውን ባይቶ ይኹን ከም ባይቶ ዝኣመሰለ ምጥራናፋት ኩሉ ግዜ ክቕጽሉ፣ ክሕደሱ ወይ ተፈንጢሎም ከም ብሓድሽ ክስርሑ ዝኸእሉ ምዃናም እውን እምነትና እዩ።

- 3- ባይቶ ኣብ ከምዚ ዝኣመሰለ ምውጣጥ ኣትዩ ኣብ መንጎ ፈጻሚ ቤት ጽሕፈትን፣ ኣብ መንጎ ኣሰናዳኢቲ ሽመግለን ጥራሕ ኣተኩርና ግዚያዊ ፍታሕ እንተረኽብና እውን እቲ ብድሕሪኡ ዘሎ ቀንዲ ሽግር ስለ ዘይፍታሕ ቁሩብ ጽንሕ ኢልና ኣብ ካልእ ሕብሩ ቀይሩ ዝመጽእ ግርጭት ክንኣቱ ምዃንና ዘጠራጥር ኣይኮነን። ስለዚ ኣብቲ ብሓንጻብ ክንከይድ ንክእልዎ ወይስ ኣይንክእልን ዝብል መሰረታዊ ፍታሕ ኣድሂብና ክንሰርሕ ኣለና ንብል።
- 4- ነዚ ዝተባህለ መሰረታዊ ጸገምና መሰረታዊ ፍታሕ ክንረኽብሉ እንተኾይኑ ተብተብ እናበልካ ጉባኤ ምግባር ኣይኮነን ዘዋጽእ ንብል። ጉባኤ ኣቐዲምካ ዝዘራእካዮ እትሓፍሱሉ ዓውዲ ጥራሕ እዩ። ክሳብ ሕጂ ግን ኣግላሊ ዝኾነ ተርእዮታት ኢዩ ነጊሱ ጸኒሑ። ከምዚ ኢልና ኣብ ጉባኤ እንተኣቲና ድማ ኣብ እዉጅ ምፍንጫል እምበር ድሕሪ ሕጂ እቲ ሓደ ሸነኽ ቦቲ ናይቲ ካልእ ሸነኽ ጸቕጢ ርዒሙ ክኸደሉ ዝክእል ኩነታት የለን።
- 5- ስለ ዝኾነ ድማ ባይቶ ህይወት ዘሪኡ ኣብ ጎደና ደሞክራሲያዊ ለውጢ ኣስተዋጽኦ መታን ክገብር ፈጻሚ ቤት ጽሕፈትን ኣሰናዳኢት ሽመግለን መሪሕነት ባይቶን ኣብ ዝተሰማምዑሉ ጊዜ ባይቶ ተኣኪቡ፣ ብሓደ ክንቅጽል ንክእል ምዃንና ድሕሪ ምትእምማን፣ ናይ ኩሎም ተሻረኽቲ መሰላት ብዘይግህስ መንገድን፣ ኣብ ባይቶ ንዘይተጠርነፉ ፖለቲካውን ህዝባውን ሓይልታት ዘተኣናግድ ምዃኑ ዘረጋግጽን፣ ምእንቲ ሓባራዊ ዕላማ ተሳኒና ንክደሉ ኩነታት ክፍጠር ቅድመ ተደላይነት ምዃኑ ንርኢ።

ካብዚ ወጻኢ፣ እዚ ዝኸይድ ዘሎ ናይ መንሰዓሪ ህልኸን ናይ ኤለክትሮኒክ ኩናት ሓድሕድን፣ ብተዘዋዋሪ ናይ ህግደፍ ዕምሪ ዘናውሕ፣ ንዓና ከኣ ኣብታ ውዒላ ሓዲራ እትትከል ደሞክራሲያዊት ኤርትራ ሽግርና ብቐሊሉ ንክይፍታሕ ዝገብር ኣካይዳ ጥራሕ እዩ ኢልና ንኣምን። ጸገም ኤርትራዊ ሃገራዊ ባይቶ ሕጂውን እንተኾነ ካብ ዘዝለመድናዮ ጸቢብ ዓንኬላት ወጺእና ክንሓስብ እንተጀሚርና ጥራይ እዩ ክፍታሕ ዝክእል ኢልና ንኣምን።

ዓወት ንደሞክራሲያዊ ቃልሲ ህዝቢ ኤርትራ  
 ዝኸርን ክብርን ንስዉኣትና  
 ኣባላት ኤሃባደለ ሰሜን ኣመሪካ  
 መስከረም 10, 2015